

اسلامی نظام معيشت کی خصوصیات

محمد عظیم خان ندیم

اگرچہ ہر زمانے میں معيشت کی اہمیت مسلم رہی ہے لیکن دور جدید میں سعاشیات نے انسانی زندگی کے تقریباً ہر پہلو کو ستائی کیا ہے۔ لہذا سعاشی استحکام اور اعتدال کے بغیر نہ تو امن و سکون کی زندگی میسر ہو سکتی ہے اور نہ ہی افراد کی سیاسی آزادی برقرار رہ سکتی ہے۔ اسی حقیقت کے پیش نظر شاہ ولی اللہ نے "حجۃ اللہ البالغہ" میں لکھا ہے۔ "چونکہ انسان مدنی الطبع ہے اور اجتماعی زندگی کے بغیر وہ اپنے لئے لوازم حیات بہم نہیں پہنچا سکتا اور نظام تمدن کا قیام سرا سر انسانوں کے باہمی تعاون پر موقوف ہے اس لئے ان کو شرائیں میں باہمی تعاون کا حکم دیا گیا ہے اور یہ کہ سوسائٹی کا کوئی فرد بھی سوائیں عذر سعقول کے بے کار نہ رہے، ہر ایک آدمی اپنے لئے کوئی ایسا شغل اختیار کرے جو کسی نہ کسی شکل میں نظام تمدن کو بہتر صورت پر قائم رکھنے کے لئے مفید ہو۔" لہذا جب ہم حقیقت پسندی کی نظر سے دیکھتے ہیں تو یہ بات بالکل واضح ہو جاتی ہے کہ انسانی ذہنوں کا بنایا ہوا نظام معيشت خواہ وہ کیسی ہی دل کش اور دلفریب کیوں نہ ہو انسانوں کے ہر گروہ اور ہر طبقہ کے حقوق اور مفادات کا کفیل نہیں ہو سکتا۔ کیونکہ انسانوں کا کوئی گروہ اور طبقہ جو قانون بھی بنائے گا اس میں وہ اپنے بشری تقاضوں اور میلانات کی بناء پر طبقاتی، نسلی، وطنی، لوئی، ملکی اور علاقائی مفادات کے باعث افراط و تفریط سے محفوظ نہیں رہ سکتا۔

لہذا دنیا کے دستائر و قوانین اور ان کی تاریخ سے واقف حضرات اس

بات کو اپنی طرح سے جائز ہیں کہ سرمایہ دار مزدوروں کے حقوق اور مفادات کو کما جھے پورا نہیں کر سکتا اور مزدور سرمایہ دار کے مفادات سے پورا پورا انصاف نہیں کر سکتا۔ اسی طرح جمہوریت میں، اقلیت کی رائے کی کوئی اہمیت نہیں ہوتی۔ اور آمریت یا بادشاہی میں فرد واحد سب کچھ ہوتا ہے، دیگر تمام افراد بالکل بے حیثیت اور بے اثر ہوتے ہیں۔ کیونکہ آمر کی زبان سے نکلا ہوا ہر لفظ قانون کی حیثیت اختیار کر جاتا ہے۔ سرمایہ داری نظام میں اجتماعی مفادات کو قربان کر کے انفرادی مفادات کی تکمیل کی جاتی ہے، غریب اور بے سہارا لوگوں کو بالکل نظر انداز کر دیا جاتا ہے۔ اشتراکیت میں انفرادی حقوق و مفادات کی قربانی دی جاتی ہے اور انفرادی مفادات اجتماعی مفاد کی بھیٹ چڑھ جاتے ہیں۔ گویا ہدایت ریانی کے بغیر انسانوں کا بنایا ہوا ہر نظام ناسکسل، ادھورا اور کسی خاص طبقہ و گروہ کے حقوق و مفاد کا خصاں ہوتا ہے۔

لیکن دین اسلام ایک عالمگیر دعوت اور ہمہ گیر انقلاب کا داعی ہے۔ اور یہی وہ کامل اور جامع نظام حیات ہے جو انسانی زندگی کے تمام پہلوؤں کے لئے مکمل ہدایات سہیا کرتا ہے۔ جو انسانوں کے مذہبی، معاشرتی اور سیاسی پہلوؤں کے ساتھ ساتھ معاشیات کے متعلق بھی جامع اصول و نظریات اور معتدل عملی نظام کا نقشہ پیش کرتا ہے۔ نیز اسلام ایک ایسے معاشرتی نظام کی نشاندہی کرتا ہے کہ جس میں انسانوں کی انفرادی و اجتماعی ضروریات کی تکمیل بھی ہو سکے اور معاشرے کے افراد میں محبت و ہمدردی اور خلوص کے جذبات بھی موجود رہیں۔ گویا اسلام کا معاشی نظام ایسا بہترین نظام ہے جو علم المعيشت کے قدیم و جدید نظام ہائے مذہبی و عقل کے تمام محسن کو اپنے اندر سموئی ہونے ہے۔ اور دیگر معاشی نظاموں کے سامنے اثرات

کے لئے بے نظیر تربیق ہے۔

علاوہ ازین یہ انسانی ذہن کی اختراع نہیں ہے کہ جس کی بنیاد التقام یا سنافترت جسمی خام کاربیوں پر رکھی گئی ہو۔ بلکہ یہ خالق کائنات کا دیا ہوا نظام ہے۔ جس میں نہ تو ہرانے نظاسوں کی طرح روحانی ضرورت سے آنکھ بند کی گئی ہے۔ اور نہ ہی جدید نظاموں اور نظریات کی طرح انسان کو صرف پیٹ کا بنہ بنا دیا گیا ہے۔ یعنی اسلام نے ایک منفرد معتدل اور استیازی معاشی نظام عطا کیا ہے۔ جس کے عملی نفاذ سے اس کی برکات اور عملہ اثرات ظاہر ہوئے اور ہر دنیا نے اسے محسوس کیا۔ کیونکہ ظہور اسلام سے قبل دنیا کا معاشی نظام بدخلی کا شکار ہو چکا تھا۔ جس کے متعلق شاہ ولی اللہ محدث دہلوی نے ”حجۃ اللہ البالغہ“، میں اس وقت کے حالات کا نقشہ ان الفاظ میں کھہپیچا ہے۔

”اس زمانے میں لوگوں نے عیش و عشرت کو اپنی زندگی بنالیا تھا اور آخرت کو بھلا دیا تھا۔ شیطان نے ان پر غلبہ پالیا تھا۔ ان کی زندگی کا حاصل ہی یہ بن گیا تھا کہ ہر شخص سرمایہ داری اور تمول پر فخر کرنے لگا تھا۔ اور ہر فرد عیش پسندی کے اسباب میں منہمک ہو گیا تھا۔ نیز غلط و گمراہ کن عیش پرستی ان کے معاشی نظام کا اصل الاصول بن گئی تھی۔ دلوں کا اسن و سکون ختم ہو گیا تھا۔ عیش پرستی کے لئے زیادہ سے زیادہ سرمایہ اور آمدنی کی ضرورت تھی جو ہر شخص کو حاصل نہ تھی۔ اس لئے امراء و حکام نے معاشی استحصال شروع کر دیا۔ انہوں نے کاشتکاروں، کارکنوں اور پیشہ وروں کو اس قابل نہ چھوڑا کہ وہ اپنی ضرورت پوری کر سکیں۔ اس سالی استحصال اور فاسد معاشی نظام نے جمہور کی یہ حالت کر دی تھی۔

کہ ان کی تمام زندگی پداخلاقیوں کا نمونہ بن گئی۔ ان کے نفوس، کمیتگی اور خستت سے بھر گئے۔ ان کی طبائع اخلاق صالحہ سے نفرت کرنے لگیں۔ جب اس مصیبت نے بھیانک صورت اختیار کری تو اس وقت اللہ تعالیٰ نے اس فاسد مادہ کو جڑ سے اکھاڑنے کے لئے اسلام بھیجا۔ جس نے دنیا کے سامنے ایک اعلیٰ معاشی نظام پیش کیا، -

گویا خالق کائنات کے عطا کردہ نظام حیات اور نظام معیشت کا نہ کوئی بدل ہو سکتا ہے اور نہ ہی اس کے ساتھ کسی اور نظام کا پیوند لگایا جا سکتا ہے۔ یہ نظام ہر لحاظ سے جاسع کامل اور استیازی حیثیت رکھتا ہے۔ یہ سراسر عدل و انصاف سے معمور ہے۔ اور کسی خاص طبقے یا گروہ کی رو رعایت یا انتیازی سلوک کرنے کی بجائے پوری انسانیت کے حقوق اور مفادات و ضروریات کا ضامن ہے۔ چونکہ اسلامی نظریہ کے مطابق تمام انسان اللہ تعالیٰ کے عیال ہیں لہذا اسلامی نظام میں کسی پر ظلم و ستم یا خصوصی مراعات کے لئے چور دروازہ کی بالکل گنجائش نہیں اور نہ ہی کسی کے حق کو ختم کر کے دوسروں کے حقوق میں اضافہ کیا گیا ہے۔ بلکہ یہ ایک ایسا عادلانہ اور منصفانہ نظام معیشت ہے جس میں ہر انسان کی معاشی، معاشرتی اور اخلاقی ترقی و بہبود کو مدد نظر رکھا گیا ہے۔ نیز اس کے معاشی نظام میں یہ روح بھی موجود ہے کہ معاشرے کے ہر فرد کے حقوق کی حفاظت بھی ہو اور آپس میں محبت و پیار بھی موجود رہے۔ اسی لئے غرباء کے حقوق کو پورا کرنا امراء کے لئے فرضہ اور نیکی قرار دیا گیا۔ اور امراء کے حقوق کو پورا کرنا غرباء کے لئے ضروری قرار دیا گیا۔ گویا اس طرح سے معاشرے کے تمام افراد جسد واحد کی طرح آپس میں تعاون کر کے معاشرے کو خوشحالی، امن، چن اور محبت و پیار کا گھوارہ بناسکتے ہیں۔

بہر حال اسلام کے معاشی نظام کو سمجھنے کے لئے اور اسے عملی

طور پر نافذ کرنے کے لئے اس کی تعلیمات کا فہم و ادراک نہایت ضروری ہے جسے اختصار سے بیان کیا جاتا ہے۔ تاکہ اس کے بنیادی اصول اور اس کے اہم خصائص سامنے آ سکیں۔

الله ہی معاشی وسائل کا خالق ہے :

سب سے پہلے اسلام اس حقیقت کو واضح کرتا ہے کہ وہ تمام وسائل جن پر انسان کی معاش کا انحصار ہے سب اللہ تعالیٰ کے پیدا کئے ہوئے ہیں۔ انسان ان سین فقط اپنی کی حیثیت رکھتا ہے۔ جیسا کہ ارشاد رباني ہے۔

هُوَ الَّذِي خَلَقَ لَكُمْ مَا فِي الْأَرْضِ جَمِيعًا۔

الله ہی ہے جس نے تمہارے لئے وہ سب کچھ پیدا کیا ہے جو زمین سین ہے۔

لہذا اس ارشاد خداوندی سے معلوم ہوتا ہے کہ انسان ذرائع پیداوار کے اکتساب اور استعمال کے معاملے میں آزاد نہیں کہ اپنی من مانی کرتا پھرے۔ بلکہ انسان کی آزادی اسلام کی مقرر کی ہوئی حدود کی پابند ہے۔ نیز کسی بھی انسان یا جماعت کو یہ حق نہیں پہنچتا کہ وہ دوسرے انسانوں کے لئے حلال و حرام اور جائز و ناجائز کے اصول وضع کرے۔ بلکہ یہ حق صرف خالق کائنات ہی کو حاصل ہے کہ وہ اپنی مخلوق کے لئے جائز و ناجائز اور حلال و حرام کے اصولوں کو مقرر کرے۔

ربویت کبریٰ:

دین اسلام کا سب سے بنیادی اور اہم اصول و نظریہ یہ ہے کہ ربوبیت کبریٰ یعنی پوری انسانیت بلکہ تمام مخلوقات کی پروردش اور ضروریات کی تکمیل

الله تعالیٰ کے ذمہ ہے۔ اگر وہ ذات خالق کائنات ہے تو راہق کائنات بھی ہے۔ لہذا قرآن حکیم کی سب سے پہلی اور سب سے اہم سورہ فاتحہ میں سب سے پہلی یہی نظریہ اور اسی کا تصور ملتا ہے کہ وہ ذات رب العلمین ہے۔ اس کے علاوہ بھی دیگر کئی قرآنی آیات اور احادیث نبوی میں اسی نظریہ کو بیان فرمایا گیا ہے۔ نیز نظام رویت کا اثر نظام کائنات کے ذرے ذرے میں دکھائی دیتا ہے۔ لہذا رویت کا سسئہ کسی خاص فرد یا قوم یا جنس کے لئے مخصوص و محدود نہیں، بلکہ ہر کافر و سوین اور زمین و آسمان کی ہر مخلوق اس میں برابر کی حقدار ہے۔ جیسا کہ ارشاد ربیانی ہے کہ ”بلا شک تمہارا یہ حق ہے کہ تم یہاں نہ بھوکے رہو نہ ننگے نہ پیاسے اور نہ دھوپ کی تپش الہاؤ“۔ (ترجمہ۔ القرآن ۱۱۸-۲۰) یعنی ہر انسان اپنے بنیادی چار اہم حقوق روٹی، پانی، کپڑا اور سکان کا حق رکھتا ہے۔

حائز و ناجائز کی تفریق:

اسلام چونکہ دین فطرت ہے۔ لہذا معاشی پہلو میں انسان کی ایک حد تک انفرادی آزادی اور حیثیت کو تسلیم تو کرتا ہے لیکن اس کے ساتھ ہی چند حدود اور پابندیاں بھی عائد کر دیتا ہے۔ تاکہ افراد خود غرضی میں مبتلا ہو کر اجتماعی سعادت کے لئے نقصان دہ نہ ہوں۔ بلکہ معاشرے کا ہر فرد اپنی انفرادی آزادی کے ساتھ اجتماعی زندگی کے لئے بھی مفید ثابت ہو اور دوسرے افراد کا بہترین معاون ثابت ہو۔ نیز اس حقیقت سے انکار نہیں ہو سکتا کہ اسلام کے نظام سعیشت میں یہ بات موجود ہے کہ جو فرد جتنا زیادہ کمائے گا اسی قدر جماعت کی خوش حالی ہوتی جائے گی۔ گویا قابل اور مستعد افراد زیادہ سے زیادہ کمائیں گے لیکن صرف اپنے لئے نہیں بلکہ قوم کے تمام افراد

کے لئے کمائیں گے۔ یہ صورت پیدا نہ ہو سکے گی کہ ایک طبقہ کی کمائی دوسرے طبقوں کے لئے محتاجی اور مفلسی کا مسبب بنے۔ اسی چیز کے پیش نظر اللہ تعالیٰ نے واضح الفاظ میں فرمادیا:-

”اے ایمان والو آپس میں ایک دوسرے کا مال ناجائز طریقوں سے مت کھایا کرو بجز اس کے کہ تمہارا لین دین آپس کی رضا مندی سے ہو اور تم خود اپنے آپ کو ہلاک نہ کرو،۔ (سورہ نساء-۳)

حق معیشت میں مساوات:

اسلام کے معاشرتی نظام میں یہ نظریہ بنیادی حیثیت رکھتا ہے کہ کائنات میں ہر جاندار کی معاشی ضروریات کی کفیل اللہ کی ذات ہے۔ اور اللہ تعالیٰ کے پیدا کئے ہوئے اسباب معیشت میں ہر جاندار کو فائدہ اٹھانے کا مساوی حق ہے۔ اس حقیقت کو قرآن مجید ان الفاظ میں بیان کرتا ہے۔

”زین پر چلنے والے ہر جاندار کے رزق کی ذمہ داری اللہ کے ہاتھ میں ہے۔“ - (ہود ۱۱)

لہذا اللہ تعالیٰ کے اس منشاء کو پورا کرنے کے لئے اسلامی حکومت پر یہ ذمہ داری عائد ہوتی ہے کہ کوئی فرد حق معیشت سے محروم نہ رہے۔ بلکہ ہر فرد کو حصول معیشت کا مساویانہ حق دیا جائے تاکہ وہ اپنی صلاحیتوں کو کام میں لا کر اپنی روزی باعزت اور حلال طریقے سے کما سکے۔ اور جو افراد معدود اور بے بس ہون ان کی روزی کا تنظام کرنا بھی اسلامی حکومت کا فرض ہے۔ اسی لئے حضرت عمر فاروق رضے نے اپنے زبانہ حکومت میں ہر نو مولود بچے کا وظیفہ مقرر کر رکھا تھا۔ نیز اہل ثروت پر یہ بات ضروری ہو جاتی ہے کہ وہ اپنے اموال سے غرباء اور محتاجوں کی معاشی ضرورت کو بدرجہ کفایت

پورا کریں۔ تاکہ معاشرے کا کوئی فرد بھی اپنی بنیادی ضروریات سے محروم نہ رہے۔

درجات معیشت :

اسلامی تعلیم کے نقطہ نظر سے یہ بات بالکل عیان ہو جاتی ہے کہ اگرچہ حق معیشت میں تمام افراد مساوی حیثیت رکھتے ہیں لیکن درجات معیشت میں مساوی نہیں کہ سب کے لئے سامان معیشت ایک ہی طرح کا ہو۔ لیکن یہ ضروری ہے کہ سامان معیشت سب کے لئے ہو اور معاشرے میں ہر فرد بنیادی ضروریات میں خود کفیل ہو۔ لہذا اسلام کے نظام معیشت میں یہی روح موجود ہے کہ معاشرے کے تمام افراد معاشی لحاظ سے دو گروہوں میں نہ تقسیم ہو جائیں۔ یعنی ایک گروہ کے پاس پورے معاشرے کی دولت سمٹ کر آجائے۔ اور دوسرا گروہ اپنی بنیادی ضروریات سے بھی محروم ہو جائے۔ انسانوں کے درجات معیشت کے تفاوت کو قرآن حکیم ان لفظوں میں ییان کرتا ہے۔ ”دنیوی زندگی میں ہم نے لوگوں کی معیشت ان کے درمیان تقسیم کر دی ہے۔ اور اس کو اس طرح کر دیا ہے کہ بعض کو بعض پر درجہ معیشت میں فوقیت حاصل ہے،“ (سورہ الزخرف آیت ۳۲)

معیشت میں تفاوت درجات کی ایک یہ بھی مصلحت ہو سکتی ہے کہ صاحب ثروت افراد مال و دولت کو اپنی سلکیت خیال نہ کریں بلکہ دوسروں کی ضروریات کا بھی خیال رکھیں۔ نیز درجات معیشت کا تفاوت معاشرے کے دوسرے افراد کو محروم معیشت بنانے اور ذاتی اغراض کی حاطر دوسروں کو ظلم و ستم کا نشانہ بنانے کے لئے نہ ہو۔ لیکن اس کا یہ مطلب بھی نہیں کہ اس طرح سے معاشرے کے لوگوں کو دو طبقات میں تقسیم کر دیا جائے جس کی

وجد سے ایک کی ترقی دوسرے کے فقر و فاقہ اور افلاس کا سبب بن جائے۔

احتکار و اکتناز کی حرمت :

اسلام کے معاشی نظام میں وہ اصول و ذرائع قطعاً ناقابل تسلیم ہیں جن سین احتکار و اکتناز کی کوئی بھی صورت پیدا ہو سکتی ہو۔ کیونکہ ان کی وجہ سے مال و دولت پھیلنے اور تقسیم ہونے کی بجائے سمٹ کر چند ہاتھوں اور مخصوص طبقوں میں محدود ہو جاتا ہے اور اس بنا پر معاشرے کے دوسرے افراد مفلوک الحال ہو جاتے ہیں۔ لہذا دین اسلام نے احتکار و اکتناز کی تمام صورتوں اور ذرائع کو ختم کرنے کے لئے کئی اخلاقی اور قانونی اصول پیش کئے ہیں۔ مثلاً زکوٰۃ، وراثت، عشر، صدقات اور فطرانہ وغیرہ کے طریقوں کو نافذ کرنے کا حکم دیا گیا ہے۔ نیز سود، جواہ، قمار، سہ بازی اور ایسے تمام طریقوں کو منوع قرار دے دیا جن کی وجہ سے احتکار و اکتناز کی کوئی بھی صورت نکل سکتی ہو۔ اس لئے قرآن مجید نے واضح طور پر فرمایا ہے۔

”جو لوگ سونے اور چاندی کو خزانہ بنا رکھتے ہیں اور انہیں اللہ تعالیٰ کی راہ میں خرج نہیں کرتے ان کو دردناک عذاب کی خوشخبری سنادو،۔
(سورہ توبہ آیت ۲۴)

عادلانہ معاشی توازن :

اسلام نے افراط و تفریط سے بچ کر ایک متوازن اور صحت مند معاشی پروگرام دیا جس میں نہ تو انسانی معیشت کی ضرورت کو نظر انداز کیا گیا ہے اور نہ ہی نئے نظاسوں کی طرح روحانی اور اخلاقی پہلو سے آنکھ بند کی گئی ہے بلکہ اسلام کے معاشی نظام میں دنیا کے دیگر تمام معاشی نظاسوں کی تمام خوبیاں موجود ہیں۔ اور ان کی برائیوں سے وہ بالکل سبراء ہے۔ اس لئے اسلام

کے معاشی نظام میں کوئی ایسا کاروبار جائز نہیں جس کی وجہ سے فاسد اور بے اعتدال نظام معیشت وجود میں آئے یا محنت اور معیشت کے لئے جائز جد و جهد ہے حقیقت ہو کر وہ جائز - گویا اسلام محنت اور سرمایہ کے درمیان اعتدال اور بہترین توازن پیدا کر کے عادلانہ معاشی نظام کی تعلیم دیتا ہے -

معیشت میں اخلاقی اقدار:

اسلامی تعلیمات کے سطابق انسان صرف حیوانی ضروریات کی تکمیل کے لئے ہی نہیں پیدا ہوا بلکہ اسے مقام خلافت کے لئے پیدا کیا گیا ہے - اور اس میں وہ اوصاف رکھئے گئے ہیں جنہیں بروئے کار لا کر مقام خلافت و شرافت کا حصول نہایت سهل ہو جاتا ہے - لہذا اسی بنا پر انسانیت کے لئے ضروری ہے کہ حصول معیشت کے ساتھ ساتھ اخلاقی اقدار کو نظر انداز نہ کیا جائے بلکہ انہیں بنیادی اور اہم حیثیت و مقام دیا جائے - تاکہ انسان حقیقی طور پر شرف انسانیت سے سزا ہو سکے اور انسان و حیوان میں فرق و امتیاز پیدا ہو سکے جس کی وجہ سے ہر فرد کی معاشی ضروریات بھی بہ طریق احسن پوری ہوں اور شرف انسانیت کے مقام و مرتبہ کو حاصل کیا جا سکے - لہذا علامہ اقبال نے بھی اسی لئے اشتراکیت و سرمایہ داری کی خلافت کی ہے کہ وہ اخلاقی اقدار سے بالکل بے گانہ ہیں اور ان کے نزدیک جب تک معاشی جد و جمہد میں اخلاقی اصول شامل نہیں کئے جاتے معاشری زیون جاتی سے چھٹکارا محال ہے - لہذا وہ فرماتے ہیں سرمایہ داری نظام میں ایک دوسرے پر سبقت لے جانے کا لفظ موجود ہے اور انسان جانوروں کی طرح ہو جاتا ہے - نیز سرمایہ داری نظام میں معاشرہ افراط و تفریط میں مبتلا ہو جاتا ہے - ایک گروہ التھائی اسیر اور دوسرا انتہائی غریب، جس کے نتیجہ میں آقا اور غلام

کا وجود رونما ہوجاتا ہے۔ اشتراکیت میں مساوات شکم کو تسلیم کیا جاتا ہے۔ اور یہ بھی اخلاقی اقدار سے بیگانہ ہے۔ لیکن اسلام اس افراط و تفریط سے براء ہے۔

دنیا و آخرت:

اسلام نے یہ بھی نظریہ دیا کہ دنیا دارالعمل ہے اور یہ آخرت کی کھیتی ہے۔ لہذا ہر انسان کو اپنے اعمال کی بناء پر جزاء و سزا ملے گی۔ گویا اس لحاظ سے انسانی زندگی کا ہر لمحہ قیمتی ہے۔ اور انسان کے لئے صرف پیٹھ ہی کا سسئله نہیں بلکہ دنیا و آخرت میں کامیابی و کامرانی کے لئے تمام پہلو مدد نظر رہنے چاہیئں۔ تاکہ انسانی سوچ توجہ، صلاحیتیں اور قیمتی زندگی صرف سعیشت کی نذر ہو کر نہ رہ جائے۔ گویا عملہ اخلاق، بلند کردار، اچھے اعمال اور صحیح ایمان و یقین کی صفات بھی ساتھ ساتھ ہوں تاکہ ہر فرد ان اوصاف کو ساتھ رکھ کر عزت اور حلال کی روزی کما سکے، آپس میں محبت و اتحاد کا جذبہ ہو اور خوشحال معاشرہ وجود میں آسکے۔ بہر حال اسلام کے معاشی نظام میں باہمی تعاون و اشتراک عمل نہایت ضروری ہے تاکہ صالح اور عادلانہ معاشی نظام قائم ہو سکے۔

نیز اسلام کی تعلیم وحدت و اخوت کی علمبردار ہے اور ان تمام ذرائع کا سدباب کرتی ہے جو معاشرے کو مصنوعی طبقات میں تقسیم کر دیں۔ لہذا معاشی لحاظ سے بھی افراد کے مختلف گروہوں کا پیدا ہوجانا اسلام کی روح کے خلاف ہے۔ اور دین اسلام ایسی باتوں کو کسی صورت میں بھی برداشت نہیں کرتا۔